

**LUHLELO LOLUTAWULANDZELWA
LWANGA-2014**
Kulibangisa Ekufezekiseni Kufundza nga-2025

SISWATI



basic education

Department:
Basic Education
REPUBLIC OF SOUTH AFRICA

Imfundvo 2025: Umbonchanti

Loku lokulandzelako kufinyeta simo Litiko Lemfundvo Lesisekelo (DBE) lelifuna kuba kuso ngemnyaka wa-2025:



BAFUNDZI ...

Kuya esikolweni ngesikhatsi, emalanga onkhe babuye bente umsebeni wabo ngekutimisela. Bafinyelele kubongcondvomshini, batfole kudla lokukahle babuye bente imidlalo kanye nemisebenti yetemasiko. Banebudlelwano bekuhloniphana nebangani babo nakubothishela labatsembekako.

BOTHISHELA ...

Bayatetsemba, baceceshwe kahle kantsi bahlala benta ncono emakhono abo. batibophetele ekunikeni bafundzi imfundvo lencono, ngaleyo ndlela bafake ligalelo ekutfufukeni kwesive. Bajabulela kwenetisa kwemsebenti ngobe timo labasebenta ngephasi kwato tinesitfunti futsi imiholo yabo izezingeni lelikahle nakucatsaniswa nalabanye labaceceshiwe.

BOTHISHELANHLOKO BETIKOLO ...

Bacinisekisa kutsi kufundzisa kwenteka ngendlela lokumele kwenteke ngayo, ngekulandzela ikharikhulamu yavelonkhe. Ngebuholi lobenta lokufanele, bakhutsata kuthula, kucicambela nekutiphatsa emsebentini lokwemukelekile emmangweni wesikolo nangale kwawo.

BATALI ...

Banelwati lwaloko lokwenteka esikolweni kantsi bahlala batfole imibiko njalo mayelana nekutsi basebenta njani bantfwana babo nakucatsaniswa nemazinga labekelwe bafundzi kuto tonkhe tikolo. Bayati kutsi bayalalelwa nekutsi tikhalo tabo titawusonjululwa tiphatsimandla tetemfundvo kuwo onkhe emazinga.

TINSITA TEKUFUNDZA NEKUFUNDZISA ...

Tinyenti futsi tisezingeni lelisetulu. Bafundzi nabothishela bayakwati kusebentisa bongcondvomshini esikolweni kute bakwati kutfole lwati labalufunako.

TAKHIWO TESIKOLO ...

Tinenzawo leyenele, lesebentako, lephephile nalegcinwa ikahle. Bafundzi nabothishela banakekela takhiwo tabo ngobe batigcabha ngesikolo sabo.

Luhlelo Lolutawulandzelwa nga-2014

Luluhlelo Lolutawulandzelwa lulicebo lwe-DBE lekucinisa tindzawo leticekako eluhlelweni lwemfundvo lokutindzawo letikhonjwe njengaleta letidzinga kwesekelwa. Loluhlaka lwakhiwa ngekulandzela Luhlelo Lwelisu Lwavelonkhe lolwaphakanyiswa nguMengameli nga-2009 loluhlahla indlela ngekususela emculwini lotsi, Kwenta Ngcono Kusebenta Kwahulumende: Indlela Lesiyisebentisako (Improving Government Performance: Our Approach).

Ngekwenza ncono kusebenta kulemikhakha lekhojwe, bafundzi batwuzuzisa emfundvweni lesezigeni lelisetulu. Sive sonkhe naso sitawuzuzisa, ngalesikhatsi labaphumelele esikolweni ngemakhono nelwazi lwemazinga lancono bangena emfundvweni lechubekako nalephakeme kanye nasemisebentini.

Lo mculo ufinyeta Luhlelo Lolutawulandzela, kwenta kancono lokumele kulindzelwe, kanye naloko lokungentiwa takhamiti kute tifake sandla ekwenteni imfundvo ibe ncono.

TINHLOSO TESIKHATSI LESIFISHANE, UMBONONCHANTI WESIKHATSI LESIDZE

Luhlelo lolutawulandzelwa lubeka tinhloso luhlelo lwemfundvo lwavelonkhe lolutawusebentela kufinyelela kuto kanye netinyatselo letitawutsatfwa kute kufezeke letinhloso nga-2014. Leti tinyatselo tekucala tekufezekisa umbono lomkhulu wesikhatsi lesidze newemfundvo lesezigeni etikolweni nga-2025. Lombono ubitwa, Imfundvo 2025.

WONKHE UNENDZIMA LOKUMELE AYIDLALE

Luhlelo Lolutawulandzelwa lukhombise ngalokucacile kulotsintsekako ngamunye kutsi nguyiphi imisebenti lokumele ayente kute kufezeke inhloso ngayinye yaluluhlelo. Luluhlelo luphindze luphakamise tindlela labo labangephandle kweluhlelo lwemfundvo labanganiketa ngato tinsinta nobe lwazi lwekwenta ekusekeleni letinhloso.

TINHLOSO LETICACILE, EMASU LAHAMBISANA NESIMO

Luhlelo Lolutawulandzelwa lubeka tinhloso letili-13 lokumele tifezwe, letihambisana nekufundza kanye

nekubhalisa. Ngetulu kwaloko, lubeka Imikhakha leli-14 emfundvweni lokumele yentiwe ncono kute kufezwe letinhloso. Nanobe kunjalo, i-DBE ayitjeli bantfu ngaloko lokumele bakwente kute kufezuke letinhloso. Lendlela yentelwe kutsi kube nesimo lesigucugucukako kute tikolo kanye nemimango yato bakwati kuta nemasu lancono latawulungela simo sabo.

KWENTA SILINGANISO SENCHUBEKELEMBILI: LUHLOLO LWAVELONKHE LWAMINYAKA YONKHE (ANA)

Uminyaka ngamunye, bonkhe bafundzi eBangaeni 1 kuya ku 6 & 9 batawubhala tivivinyo letibhalwa kuvelonkhe letimayelana netilwimi (lulwimi lwasekhaya kanye nelulwimi lwekucala lolwengetiwe) kanye netibalo ekupheleni kwemnyaka. Inhloso yaloku kutfolala kucatsanisa kuvelonkhe lapho kutawulinganiswa khona emazinga ekuphumelela kulitheresi nakunyumeresi etikolweni temabanga laphasi, kute kuhlolwe intfutuko lesetfolakele kuphindze kube nekungenelela lokufanele lokwentelwe lokunye kweseka lokudzingekako.

Bothishela batawumaka letivivinyo ngekulandzela ticondziso letikhishwe yi-DBE.

Batali batawutfolala imiphumela ye-ANA ekhatsi kwemakhadi emibiko yemnyaka yebafundzi ekupheleni kwemnyaka. Imitimba leyengamele tikolo (SGBs) itawutfolala umbiko we-ANA wesifundza sonkhe, lokungumbiko lokutawucociswana ngawo emkhatsini webatali esikolweni kute bakwati kucatsanisa imiphumela yabo ye-ANA kuleyo yaletinye tikolo tesifundza.

Inhloso yekwatisa imiphumela esiveni akusiko kwakha sitfombe sekubukela phasi sikolo nobe kunika umcondvo "walabahlabene" nobe "labehlulekile", kepha kunika tikolo nemimango yato umcondvo wekutsi beme kuphi nemphumelelo nakucatsaniswa naletinye tikolo.

Nga-2011, tivivinyo te-ANA tetilwimi netetibalo titawetfulwa kubafundzi beliBanga 9.

Tinhloso teluhlelo lolutawulandzelwa

Luhlelo lolutawulandzelwa lunetinhloso letingema-27.



TINHLOSO TEMIPHUMELA LETIGCILE EMAZINGENI LAMANCANE

Tinhloso 1. Kwenyusa linani lebafundzi eBangeni 3 lokutakutsi ekupheleni kwemnyaka babe sebafundze emakhono lamancane elulwimi nyumersi yeliBanga 3. Sisekelo sanga-2009: Ngekulinganisela ema-48% (ilitheresi) nanye nema-43% (inyumeresi); lizinga lelibekelwe 2014: ema-60% etifundvweni totimbili.

Tinhloso 2. Kwenyusa linani lebafundzi eBangeni 6 lokutakutsi ekupheleni kwemnyaka babe sebafundze emakhono lamancane elulwimi netibalo teliBanga 6. Sisekelo sanga-2009: Ngekulinganisela ema-37% (ilitheresi) nanye nema-19% (inyumeresi); lizinga lelibekelwe 2014: ema-60% etifundvweni totimbili.

Tinhloso 3. Kwenyusa linani lebafundzi eBangeni 9 lokutakutsi ekupheleni kwemnyaka babe sebafundze emakhono lamancane elulwimi netibalo teliBanga 9. Sisekelo kanye nemazinga labekiwe kutawutfolakala ngemuva kwe ANA yanga-2010.

Tinhloso 4. Kwenyusa linani lebafundzi beliBanga 12 labalungela umkhakha wekufundzela ticu eyunivesithi. Sisekelo sanga-2009: Ngekulinganisela ti-1110 000; lizinga lelibekiwe: 175 000.

Tinhloso 5. Kwenyusa linani lebafundzi beliBanga 12 labaphumelela tibalo. Sisekelo sanga-2009: Ngekulinganisela ti-125 000; lizinga lelibekiwe: 180 000.

Tinhloso 6. Kwenyusa linani lebafundzi beliBanga 12 labaphumelela i-physical science. Sisekelo sanga-2009: Ngekulinganisela ti-120 000; lizinga lelibekiwe: 170 000.

TINHLOSO TEMIPHUMELA LETIGCILE EKWENTENI NCONO KUSEBENTA LOKUSENDZIMENI

Tinhloso 7. Kwenta ncono kusebenta lokusenzimeni kubafundzi beliBanga 6 etilwimini.

Tinhloso 8. Kwenta ncono kusebenta lokusenzimeni kubafundzi beliBanga 6 etibalweni.

Tinhloso 9. Kwenta ncono kusebenta lokusenzimeni kubafundzi beliBanga 8 etibalweni.

“

**Tinhloso 1 kuya ku-13
tiphatselene nemiphumela lesifuna
kuyitfola mayelana nekufundza
kanye nekubhalisa.**

”

TINHLOSO TEMIPHUMELA LETIGCILE EKUFINYELELENI NAKUNCHUBEKELEMBILI

Tinhloso 10. Kucinisekisa kutsi bonkhe bantfwana bahlala babhalise ngalokuphelele esikolweni kudzimate kufike sikhatsi lapho bahlanganisa khona iminyaka yebudzala leli-15. Sisekelo sanga-2008: 97.4%; lizinga lelibekiwe 2014: 99%

Tinhloso 11. Kwenta ncono kufinyelela kwebafundzi Emfundvweni Yabokhewane (ECD) lengaphasi kweliBanga 1.
Inkhomba 1 (Emaphesenti ebafundzi beliBanga 1 labatfole kucecesha lokuhlelekile kweliBanga R): Sisekelo sanga-2008: 51%; lizinga lelibekiwe 2014: 80%, kepha ema-100% nakungafakwa ekhatsi i-ECD lengasiyo lehlelekile.
Inkhomba 2: Lizinga lekubhaliswa kwebantfwana labaneminyaka yebudzala lengu - kuya ku-5. Sisekelo sanga-2008: 25%; lizinga lelibekiwe 2014: 37%

Tinhloso 12. Kwenta ncono kwenyuselwa ezingeni lelilandzelako kwebafundzi etigabeni tekufundza letisukela ebangeni 1 kuya ku 9.

Inkhomba 1: Emaphesenti ebafundzi labaneminyaka yebudzala leyi-9, labaphotfule liBanga 3. Sisekelo sanga-2008: 59%; lizinga lelibekiwe 2014: 65%
Inkhomba 2: Emaphesenti ebafundzi labaneminyaka yebudzala leli-12, labaphotfule liBanga 6. Sisekelo sanga-2008: 46%; lizinga lelibekiwe 2014: 52%

Tinhloso 13. Kwenta ncono kufinyelela kwelusha Emfundvweni Lechubekako Nekucessha (FET) kwendlula eliBangani 9.

Inkhomba 1: Emaphesenti elusha lolutfole Titifiketi Tamatikuletjeni (NSC). Sisekelo sanga-2008: 40%; lizinga lelibekiwe 2014: 50%
Inkhomba 2: Emaphesenti elusha lolutfole tifundvo te-FET. Sisekelo sanga-2008: 41%; lizinga lelibekiwe 2014: 65%

Tinhloso teluhlelo lolutawulandzelwa ...



BOTHISHELA

Tinhloso 14. Kuheha licembu lelisha labothishela labasha, labagcugcutelekile nalabaceeshwe ngalokufanele kutsi bangene emkhakheni wekufundzisa njalo ngemnyaka.

Tinhloso 15. Kucinisekisa kuba khona nekusetjentiswa kwabothishela ngendlela letawugwema emaklasi lanebafundzi labanyenti.

Tinhloso 16. Kwenta ncono kusebentisana ngalokufanele, emakhono ekufundzisa, lwati lwesifundvo nelwengcondvomshini emsebentini wonkhe.

Tinhloso 17. Kwetama kutfolo bothishela labaphile kahle nalabajabulela kwenetiseka emsebentini.

Tinhloso 18. Kucinisekisa kutsi bafundzi benta tonkhe tihloko nemikhakha yemakhono lokumele bawente ngalowo mnyaka wekufundza.

TINSITA TEBAFUNDZI

Tinhloso 19. Kucinisekisa kutsi wonkhe umfundzi ufinyelela ebuncaneni betincwadzi tekufundza netemsebenti letidzingeakako ngekulandzela inchubomgomo yavelonkhe.

Tinhloso 20 Kwenyusa kufinyelela kwebafundzi kutekuchumana letibanti letitawunotsisa imfundvo yabo.

KWENTA NCONO SIKOLO NGALOKUPHELELE

Tinhloso 21. Kucinisekisa kutsi luhlelo lwekuphatsa lolusisekelo lwemnyaka lwenteka kuto tonkhe tikolo eliveni ngendlela letawufaka ligalelo esimeni setikolo lesisebentako.

Tinhloso 22. Kwenta ncono kubandzakanyeka kwebatali nemmango ekuphatfweni kwetikolo, ngekwenza ncono kufinyelela elwatini lolubalulekile kusetjentiswa i e-Education Strategy.

“ **Tinhloso 14 kuya ku-27**
timayelana netindlela tekutfola
imiphumela yetinhloso
letili-13. ”

KUCHASWA NGETIMALI KWETIKOLO

Tinhloso 23. Cinisekisa kutsi tonkhe tikolo tichaswa lokungenani ngekwelizinga lelincane lemfundzi ngamunye ngekwesincumo lesitsetfwe kuvelonkhe nekutsi timali tisetjentiswa ngekungagodli nangalokuphumelelisako.

SAKHIWONCHANTI SESIKOLO KANYE NETINHLELO TEKWESEKA

Tinhloso 24. Kucinisekisa kutsi takhiwonchanti nesimo sesikolo ngasinye kukhutsata bafundzi kutsi bafune kuba sesikolweni bafundze; kanye nabothishela kutsi bafundzise.

Tinhloso 25. Kusebentisa sikolo njengenzawo yekukhutsata kufinyelela kwebafundzi ekungeneleleni lokunyenti kwetinhlelo tetemphilo kanye netekunciphisa buphuya.

Tinhloso 26. Kwenyusa linani letikolo letisebentisa Inchubomgomo Yemfundvo Lehlanganisako nalabafinyelela etikhungweni letiniketa tinhlelo letikhetsékile.

Tinhloso 27. Kwenta ncono tinhlelo letivamile nelizinga lekucapha letetfulwa ngemahhovisi etifundza etikolweni, ngekusetjentiswa kancono kwe e-Education.

**LITIKO LEMFUNDVO LESISEKELO (DBE) LWAKHE LUHLELO LOLUTAWULANDZELWA KUTE KWENTIWE
NCONO LIZINGA LEMFUNDVO ETIKOLWENI TETFU TESIVE.**

Loluhlelo lolutawulandzelwa lwanga-2014 seluvele lutfole kuchaswa ekukhulumisaneni nasekufakeni ligalelo lokwentiwe ngulabatsintseka kakhulu emfundvweni, labafaka ekhatsi ematiko etemfundvo etifundza kanye netinhlango tabothishela.

Kwesekele kwakho Luhlelo Lolutawulandzelwa kwemukelekile ngenhloso yekuya embili.

LOMCULU UYATFOLAKALA NGETILWIMI TASENINGIZIMU AFRIKA LETILI-11:

- English
- Afrikaans
- isiZulu
- isiXhosa
- Ndebele
- Sepedi
- Tsonga
- Setswana
- Sesotho
- Tshivenda
- Siswati

<http://www.education.gov.za>

Call Centre: 0800 202933